

దైర్ఘ్యం వచ్చింది. ఇంకా ఆలోచిస్తున్నాడు-దొరుకుతుంది. తన ఎడ్రసు వాళ్ళెవరికీ తెలియకదా, మరి ముందు కథలా నడుస్తుంది? కథానాయిక ఎలా వస్తుంది? అనుకున్నాడు.

తన రూము సమీపించటంవల్ల తాళం తీసి రూములోకి వెళ్ళి, కాంప్ కాల మీద పడుతున్న ఆలోచించటం మొదలుపెట్టాడు ఏంచేకూలో అర్థం గాక. ఆఖరికి అతి ప్రయత్నంమీద ఒక ఆలోచన తట్టింది. తన ఎడ్రసు ఒక ఇంగ్లీషు పేపర్లో ఒక తెలుగు పేపర్లో “పోగొట్టుకున్న” కాలంలో అడ్వర్టయిజ్ చేయించటమే. అనుకోవటంతో టే రూపాయలు ముందుకట్టుకుని అడ్వర్టయిజ్ మెంటు పంపాడు ఆ రోజే రెండు డెయిలీస్ కి.

44 రెండు రోజులూ తను చెయాల్సిన పనులన్నింటినీ వాయిదా వేసుకుని ముందు జరుగబోయే విషయాల్ని గురించి, తనకు కలుగబోవు సుఖాన్ని గురించి కలలకంటున్నాడు. శేషగిరి రావుకు, ఒక్క భయమేగాక, ఆశ్చర్యం, సంతో

షం, దుఃఖం, కోపం, ఆకలి, ఇట్లాంటివన్నీ హెచ్చుమోతాదులో వున్నయ్య.

ఆఖరికి ఒకనాడు తన అడ్వర్టయిజ్ మెంట్ పడ్డ పత్రికల్ని ముందేసుకుని కూచుని చూస్తున్నాడు శేషగిరి. అప్పుడే పూడిపడ్డాడు శేషగిరి తత్వాన్ని అర్థం చేసుకున్న ఆతనిమిత్రుడు చేతిలో పేపరుతో-మనవాడు మళ్ళీ ఏదో ఆఘాయిత్యం చేసేడనుకుంటూ. “రా కూచో. ఏమిటి సంగతులు?” అన్నాడు శేషగిరి పరధ్యానంగా.

“ఏముంటయ్ - దీన్నో నీ అడ్వర్టయిజ్ మెంట్ చూసి ఏమీ అర్థం గాక నీ నోటిద్వారానే విందామని వచ్చాను-ఏమిటిదంతా? పాపలా జేబు రుమాలుతోనూ ఒక పదిరూపాయలదాకా తగలేసి ఎందుకీహా డావుడి?” నుక్క లివ్వకోకుండా అడిగేశాడు తనను ప్రశ్నలన్నీ.

శేషగిరి అతని ముఖంలోకి చూస్తూ “నీకేం తెలుసుతే ముందుంది కథ” అన్నట్లుగా నవ్వుకున్నాడు.

కథానిక

పడుగుపేకలమధ్య బడుగులు

అందే నారాయణస్వామి

శ్రీవయ్య, అతనిభార్య సీతమ్మ కుష్కంచినకరీరా లతో ఇంటివసారాలో నేలమీదపరుబట్టుగా కూర్చున్నారు. ప్రక్కగా చాపమీద పెద్దపిల్ల నిద్రపోతున్నది. రెండవపిల్ల కూర్చుని యేడుస్తున్నది. కొంచెం అవతల రెండవ అస్తిపంజరంలా కాలీమగ్గం వేళ్ళాడుతున్నది. దగ్గరగా యితర పరికరాలు విశ్రాంతి తీసుకుంటున్నవి.

“బిడ్డ అన్నం అన్నం అని యేడ్చియేడ్చి కోవవచ్చి నిద్రపోయింది” అన్నది సీతమ్మ.

“పోలెనుగింజలు ఎక్కడైనా బదులు తెచ్చి పిల్లలకైనా వండిపెట్టుకుడదా?” అన్నాడు శివయ్య.

“ఇంకా యెవరిస్తారు అవతవాళ్ళకోమా నెడు, యివతలవాళ్ళకో త వ్వె డు యివ్వవలసివుంటిమాయె. ఇంకా ఏమొఖం పెట్టుకుని వెళ్ళి అడగమన్నారు?”

“ఏంచేస్తాంచెప్పు? మనం వుండగలం. ఎక్కడైనా తెచ్చి పిల్లలవరకైనా వండిపెట్టకపోతే వాళ్లేవుండగలరు? రెండురోజుల్లో మెవుకారు మగ్గానికి పడుగుచూచియిస్తానన్నాడు. ఇవాళ రేపు కళ్ళొకమానుకుంటే ఎల్లుండి మజూరీవస్తుంది.”

“ఆ ఆయన యిచ్చేది నిజమే! యీ వారం రోజులబట్టి అట్లాగే చెపుతున్నాడు. ఇక గింజలు అవ్వతీసుకురావడంనావల్ల కాదుబాబూ. అయినా మనంమాత్రం ఎన్నాళ్ళని పస్తులుచెయ్యగలం? యింట్లో కంచం తప్పాళాలన్నీ ఆఖరైపోయినయ్య, మీరు ఎవరిదగ్గరకైనా వెళ్లి పడుగుసాధించుకునిరాకపోతేనీల్లేదు.”

“నేను పూరుకున్నానంటావా? అందర్నీ అడిగి చూశాను ఎవ్వరూ లేదన్నారు. అయినా యీ మందంలో యితర్లు ఎవరు మగ్గానికి పడుగిస్తారు?”

గిరాకిలో నేయించుకునేవారు యివ్వవలసిందే గాని!”

“గిరాకిలో నేయించుకుని లాభాలకిలాభాలు తిన్నవాళ్ళుమాత్రం యిస్తున్నారా?”

“వాళ్ళుమాత్రం యేం చేస్తారు? అటుకాల్ని అమ్మకాపోయే ఇటుకేయిస్తే దండగ వస్తూవుంటే యెందాకని వాళ్ళుమాత్రం నేయిస్తారు?”

“లాభంవచ్చినప్పుడు సంతోషంగాతిని దండగ వచ్చేటప్పుడు మనల్ని మాడుస్తారా?”

“పీచేస్తాం? వాళ్ళకు సరుకు విడుదలకావడంలేదు. మనం నేనే షాపుకారుదగ్గర నిల్వవున్న సరుకుమాస్తే కళ్ళుతిరిగిపోయినై. సందులేకుండా సరుకు యింటినిండా పేర్చారు. యింతకీ మిల్లు గుడ్డవచ్చి మనగుడ్డవు పడగొట్టింది. యీ కరువు మన ఒకళ్ళకేకాదు పూర్ణో రెండువేలమగ్గాల వాళ్ళూ అంతా ఇలాగే అవస్థపడుతున్నారు.”

చార్జీసుంచి ఎలకలకొట్టివేసిన కార్డు ఒకటి కిందపడింది. దాన్ని శివయ్య చేత్తో తీసుకున్నాడు. ఆ కార్డు 1940లో మద్రాసు ఖాదీ కాన్ఫరెన్సువాళ్ళు అతనికి వ్రాసినది. అప్పుడు అతడు నేతలో గాంధీజీవిగ్రహాన్ని నేసి ఆ కాన్ఫరెన్సుకు పంపి బహుమతిపొందుతున్నాడు. శివయ్య గొప్ప శిల్పి, నేతలో కుట్టులేకుండా పరాయి చొక్కామొదలైనవి చిత్రములైన పనులు ఎన్నో చెయ్యగలడు. అతడు జరిలతలుతీర్చి నేసిన చీర రాజులుసహా చూస్తే తలలాపి కట్టితీరవలసిందే. అటుపంటి శిల్పాలకు ప్రోత్సాహం లేనందున శివయ్య అవి మానివేసి మామూలుబట్టలే నెయ్యడానికి పాల్పడ్డాడు. అందులోనూ అతనికి భుక్తి జరగడంలేదు. ఆ కార్డు చూసేసరికి వెనుకటి స్మృతులు గుర్తుకురాగా అతడు విచారంలో మునిగిపోయాడు.

రావు వచ్చాడు. అతన్ని చూడగానే సీతమ్మ లేచి యింట్లోకి వెళ్ళిపోయింది. శివయ్య “నమస్కారం రండి రావుగారూ?” అంటూ పీట తెచ్చి వెయ్యగా రావు కూర్చున్నాడు. రావు పట్టణకాంగ్రెసు సంఘ అధ్యక్షుడు. గ్రామంలో పలుకుబడి వున్నవాడు.

“ఇలా దయచేస్తారు! మా యోగక్షేమాలు విచారించడానికి వచ్చారా? తిండికే పిల్లలూ

మేమూ అలమటించి పోతున్నాం” అన్నాడు శివయ్య.

“అలాగా! పత్రికల్లో చూస్తూనే వున్నాం” అన్నాడు రావు.

“మా ఆపస్థ చెప్పడానికి వీల్లేదు. వెనక నూలు దొరకక చాలినంత పనిలేక పస్తులుచేశాం. ఇప్పుడు ఎట్లాగో ఒకలా నూలు దొరుకుతున్నది గాని నేసినబట్టి ఖర్చుగాక మగ్గానికి పడుకు యిచ్చేవాళ్ళు లేక యిప్పుడు పస్తులువుంటున్నాం. నూలు దొరికినప్పుడూ దొరక్కపోయినప్పుడూ కూడా ఆఖరికి ఫలితం ఒకటే అయింది. మిల్లు బట్ట మా పరిశ్రమను కూలదోసింది” అన్నాడు శివయ్య.

“అయితే యీ మధ్య చీరలు ధోవతులు ప్రభుత్వంవారు మీకు కేటాయిం చే ఆలోచనలో వున్నారని పత్రికల్లో చదివాం” అన్నాడు రావు.

“ఏమి కేటాయింపడమో యేమిటో! ప్రభుత్వము మిల్లులతో యే నిబంధనలనైనా ఏర్పరచుకో నివ్వండి. మొత్తంపొడ మాకు పనిచూపి అన్నం బట్ట కలిగించడం ప్రభుత్వం విధి. స్వరాజ్యం స్వరాజ్యం అని బంగారు కలలు కన్నాం. అదివరకు బిటిషువాళ్ళ పాలనలో వున్నప్పుడు డక్కా మజిలీలు, చీరను వుంగరములో దూర్చిన కథలు చెప్పుకని పరాయి ప్రభుత్వమువల్ల యిటుపంటి పరిశ్రమలన్నీ నాశనమై పోయాయని వాపోయాం. ఇప్పుడు స్వంత ప్రభుత్వం వచ్చిమాత్రం యేం చేసింది? ఇద్దరు వస్త్రాలలో ప్రారంభమైన స్వరాజ్యోద్యమం తీరా స్వరాజ్యం వచ్చిన తరువాత నేతగాళ్ళకు తినడానికి తిండి లేకుండాపోయింది.” చెపుతూ వుంటే అతని గుండెల్లోనుంచి ఆ వేదన పొంగుకొస్తోంది.

“అట్లా చూడండి నాబిడ్డ అన్నం అని ఏడ్చి శోషవచ్చి పడిపోయింది. మే మెందుకు యిట్లా పస్తులు వుండాలి? నేరాలుచేసి జైళ్ళలో పడ్డ వాళ్ళనుగూడా ప్రభుత్వం పస్తులు వుండనివ్వడే! మేము ఎందుకు పస్తులు చెయ్యవలసి వచ్చిందని ప్రభుత్వాన్ని ప్రశ్నిస్తున్నాను. నేనేం సోమరి పోతునా? పనివుంటే పిల్లలూ మేము తిని ఒక శ్శకు యింత పెట్టగలను” అన్నాడు శివయ్య.

“అవును పాపం! మీ అవస్థమాస్తే విచారం వేస్తున్నది. ప్రభుత్వం యేదో ఒకటి చేస్తుందిలే. నరే కాని నూలు చిలప ఒకటి కావని వచ్చింది కాస్త వుంటే చూద్దా” అన్నాడు రావు.

శివయ్య ఆవేదనతో “అందుకా తమరు దయచేసింది! గొంతుకు ఉరేసుకునేందుకై నా ఒక పోగులేదు. మీకు పుణ్యం వుంటుందిగాని మాకీ సహాయం చేసిపెడుదుకూ. మీరంతా ప్రభుత్వం చేత మాకు చాలినంత పతనా చూపించేటట్లు చేయండి లేదా సునాయాసంగా చచ్చిపోయేటట్లు చేయండి మంచి నా సప్లయచేయించండి.” అన్నాడు. అంతటితో రావు వెళ్లిపోయాడు.

రాఘవయ్యవచ్చాడు. యాయన శివయ్య తమ్ముడు. అక్కడకు పదికోసుల దూరంలో వున్న ఓ పల్లెవాళ్ళది. లాంఛనప్రకారం కాళ్ళకు నీళ్ళివ్వగా రాఘవయ్య కాళ్ళకు దుక్కు-నితూర్చున్న తర్వాత శివయ్య లాంఛనప్రకారం అక్కడ మీ పరిస్థితులు యెట్లావున్నయిరా అబ్బాయి?” అని అడిగాడు.

“ఏం చెప్పమన్న వన్నయ్యా అక్కడ మా సహకార సంఘములకు పడుగులు యివ్వడం మానివేశారు. సరుకు నిలవుండి పోయిందట. పని లేక నానా ఆపశపడుతున్నాను జరుగుబాటులేక చాలామంది ఇతర గ్రామాలకు వెళ్ళిపోయారు. మేమూ మీ పూరు రావాలనుకుంటున్నాం. నిన్ను కనుక్కుపోదామని వచ్చాను” అన్నాడు రాఘవయ్య.

“అక్కడ పరిస్థితులు అంతకంటే అధ్వాన్నంగానే వున్నవి రోలువెళ్ళి మద్దలతో మొర పెట్టుకున్నట్టున్నది” అన్నాడు శివయ్య.

తమ్ముడితో మాట్లాడుతున్న శివయ్య యింట్లోనుంచి భార్య పిలవగా లేచి వెళ్ళాడు. “పైమనిషి వున్నాడుకదా ఆయనకు భోజనం యెట్లా?”

“నేనూ అదే ఆలోచిస్తున్నాను.” అన్నాడు భర్త.

“షావు కారు దగ్గర అవసరమని చెప్పి ఓ రూపాయి పట్టుకరాండి పెద్దపిల్ల శోషవచ్చి పడి పోయింది, చిన్నది గోలచేస్తున్నది” అన్నది

భార్య.

“ఇదివరకే కొంత వాడుకున్నాం ఏమిస్తాడో యేమిటో. అయినా వెళ్ళివస్తాను” అంటూ షావు కారు యింటికి వెళ్ళాడు శివయ్య. అతడు మాస్టరు వీసరు ఆరవై, డబ్బై మగ్గాలు నేయిస్తాడు. శివయ్య వెళ్ళేసరికి షావుకారు మరీ ఒక ఆసామీ ఘర్షణపడుతున్నారు ఆ ఆసామీ నూలు షావుకారు. “నూలు తీసుకెళ్ళి యిన్ని మాసాలైనా డబ్బు యివ్వవే?” అని యిల్లెగిరిసాయ్యే టట్లు కేకవేస్తున్నాడు. ఏం చెయ్యమన్నారు? సరుకునిల వుండిపోయింది. అమ్మగానే యిస్తానని చెపుతున్నాడు షావుకారు.

అది చూసి శివయ్య అడమ్రుండానే యిల్లు చేరుకున్నాడు. వచ్చిన చుట్టంపనిమీద ఎక్కడో వెళ్ళాడు. భర్తను చూడగానే “తెచ్చారా?” అని ఆశతో అడిగింది భార్య. “లేద”ని బదులు చెప్పాడు శివయ్య.

ఆమె కళ్ళవెంట నీళ్ళు కారునూ “అయ్యో! యెట్లాగు. చిన్నపిల్లగూడా శోషవచ్చిపడిపోయింది. మీరు యిక్కడ వుండండి ఎవరి కాళ్ళయినా పట్టుకుని గింజలు తెస్తాను” అంటూ సీతమ్మ లేచి గలగబా వీధిలోకి వెళ్ళిపోయింది.

కాన్సెటికి సీతమ్మ తిరిగివచ్చింది కొంగున వున్న మాట చూసి శివయ్య “గింజలు తెచ్చావు అయితే త్వరగా వుడకెయ్యి” అన్నాడు.

“య్యేం వుడకెయ్యమన్నారు! గింజలు దొరక లేదు మీకు చెప్పకుండా నేనో పనిచేశాను” ఆమె కంపిత కంఠంతో అన్నది.

“ఏంచేశావు యేమిటి?” అని ఆదుర్ఘాతో అడిగాడు శివయ్య.

సీతమ్మ కళ్ళవెంట నీళ్లు కారుస్తూ “యేం చెయ్యను. నాలుగిట్లు మాదాకవళం అడిగి తెచ్చాను” అన్నది.

శివయ్య తొట్టుపాటుతో “ఏమిటి మాదాక వళమా? వీడు బ్రతికివుండగానే మాదాకవళం ఆడుకొచ్చావా? వీడి శరీరం మంటలో కాలి భస్మం కాకముందే నువ్వు జోలికట్టావా? అవును. నీ తప్పేమున్నది. వీడు బ్రతికివుండి చచ్చిన వాళ్లలో జమీ అమ్మాడు” అన్నాడు.

